

### SILTA EXTRA 3C

Il-kliem żbaljat huwa kkoreġut **bl-aħmar**.

Dan l-aħħar il-Ministru għar-Riżorsi u l-Affarijiet Rurali żar investiment ġdid li qed jintuża fiċ-Ċentru San Frangisk **għall-Ħarsien** tal-Annimali f'Ta' Qali. Dan iċ-Ċentru **investa** f'apparat li jaqra l-x-rays b'mod diġitali. Dan il-metodu, appartni li bih l-x-ray se jkun jista' **jinqara** aħjar, jgħin ukoll biex f'każ li jkun hemm bżonn konsulenza fuq xi każ minn veterinarji **minn barra** l-pajjiż, l-analiżi tkun tista' ssir f'hin wisq iqsar.

Filwaqt li **rringrazzja** l-ħaddiema u l-voluntiera kollha li jaħdmu f'dan il-qasam, il-Ministru sostna li l-Gvern ħadem bis-sħiħ favur il-ħarsien tal-annimali.

- Twaqqaf Dipartiment għall-Ħarsien **tal**-Annimali.
- Inħolqot sistema ta' ambulanza għall-annimali li taħdem **erbgħa** u għoxrin siegħa kuljum għal **sebat** ijiem fil-ġimgħa. Is-servizz tal-ambulanza tal-annimali għabar 'il fuq minn 6,000 **animal** ferut.
- Madwar nofs dawn il-klieb u qtates ġew addottati mill-familji Maltin u Għawdxin.
- Sar **neutering programme** u **nghatat** għajnuna lis-santwarji tal-annimali.
- Id-Direttorat għall-Ħarsien tal-Annimali ressaq u segwa mill-qrib tnejn u ħamsin każ ta' moħqrija ta' annimali, li ddaħħlu l-qorti. Każ li kien seraq **il**-qlub ta' kulħadd f'dawn l-aħħar snin kien dak tal-kelba Star. Fiċ-Ċentru San Frangisk sar monument għall-kelba Star biex jitwassal messaġġ kontra l-moħqrija tal-annimali, biex qatt aktar f'pajjiżna ma jseħħu atti ħorox bħalma **sofriet** din il-kelba.

- Sar proċess biex inħarget liġi li tobbliga **lil** kull sid biex kull kelb ikollu *microchip*.

L-għanijiet prinċipali ta' din il-liġi huma:

- biex anqas persuni **jabbużaw** u jabbandunaw klieb meta **jixbgħu** minnhom;
- biex ikun hawn anqas periklu għas-saħħa **pubblika** bit-tixrid ta' mard mill-klieb;
- biex ikun hawn anqas każi ta' klieb abbandunati li jattakkaw klieb u annimali oħra;
- biex tinħoloq *database* ċentrali bl-informazzjoni kollha dwar il-klieb u s-sidien tagħhom. B'dan l-eżerċizzju ġew *microchipped* 'il fuq minn 50,000 kelb.
- Fl-2010 **nfetaħ** Ċentru San Frangisk għall-Ħarsien tal-Annimali, li qed jagħti servizz ta' kura 24 siegħa kuljum, Ħdud u festi **inklużi**. Ħafna mill-każijiet daħlu fiċ-Ċentru matul il-ħinijiet bikrin ta' filgħodu. Dan juri kemm f'pajjiżna kien hawn bżonn ta' ċentru li jibqa' miftuħ matul il-lejl.
- Saru *shelters* għall-karozzini fil-Belt Valletta;
- Saru żewġ *dog parks* f'Ta' Qali u f'Wied il-Għajn, li qed **iservu** biex il-familji li jkollhom kelb **ikunu** jistgħu **jihduh** f'dawn il-*parks* li joffru logħob varju għall-klieb.
- Inghataw **12-il scholarship** lil studenti biex jilħqu veterinarji.
- Infetaħ Petting Farm f'Ta' Qali u fil-Park tal-Familja f'Wied il-Għajn, biex titrawwem fit-tfal imħabba dejjem akbar lejn dawn il-**kreaturi**.

Il-Ministru wera s-**sodisfazzjon** u l-apprezzament tiegħu lejn kull min ħadem biex f'dawn l-aħħar snin dan is-settur ingħata l-importanza li tixraqlu.

(Adattata minn Stqarrija għall-Istampa tal-Gvern, PR0317)